

## न्यायालय सहायक कलक्टर जहाजपुर जिला भीलवाडा

बईजलास - श्री उम्मेद सिंह राजावत, आर.ए.एस.

प्रकरण सं० :- 327/2018 (129/2014)

दायर दिनांक :- 29.10.2014

अनवान

1. श्री उदा पिता प्रताप चमार नि. देवरा तहसील जहाजपुर
2. श्री गोपाल पिता प्रताप चमार नि. देवरा तहसील जहाजपुर
3. श्री शंकर पिता उरजन चमार नि. देवरा तहसील जहाजपुर
4. श्री कैलाश पिता उरजन चमार नि. देवरा तहसील जहाजपुर
5. श्री गोपी पिता उरजन चमार नि. देवरा तहसील जहाजपुर
6. श्रीमति चन्दू पुत्री रामा पत्नि नानालाल चमार नि. तरणियाखेडा देवरा तह. जहाजपुर

वादीगण.....

बनाम

1. श्री रामदेव पिता जयराम मीणा नि. भरणीखुर्द तहसील जहाजपुर
2. श्री रामकरण पिता जयराम मीणा नि. भरणीखुर्द तहसील जहाजपुर
3. तहसीलदार जहाजपुर

प्रतिवादीगण.....

:: वाद पत्र अन्तर्गत धारा 183, 188 आर. टी. ए. ::

उपरिथित अभिभाषक

1. श्री छीतर लाल रेगर, वकील वादीगण
2. श्री अंजनी कुमार शर्मा, वकील प्रतिवादीगण

:: निर्णय ::

दिनांक 10.12.2019

वादीगण का वाद पत्र के संक्षेप में तथ्य इस प्रकार है की ग्राम भरणीखुर्द प. ह. आमल्दा तहसील जहाजपुर में स्थित आ.न. 2 रकबा 15.05 बीघा, आ.न 45/8 रकबा 02.05 बीघा कुल कित्ता 2 रकबा 17.10 बीघा वादीगण के खातेदारी की भूमि है। उक्त भूमि वादीगण के खातेदारी एवं कब्जे काश्त में चली आ रही है। तथा वादीगण ने उक्त आराजियात को प्रतिवादी सं. 1 व 2 ने दादागिरी के बल पर एव शक्ति व लट्ट के बल पर खरीफ की बुवाई 2014 में अतिक्रमण/अतिचार कर अवैध रूप से कब्जा कर वादीगण को कब्जे काश्त से बेदखल कर दिया। तथा वादीगण को धमकी दी कि उक्त भूमि पर आये तो जान से खत्म कर देगे। हम राजनैतिक पहुंच वाले व्यक्ति हैं तथा हमने दादागिरी के बल पर कब्जा कर लिया है वादीगण गरीब काश्तकार होकर अनुसूचित जाति के गरीब व्यक्ति हैं जो कानून में विश्वास रखते हैं। इसलिये वाद उक्त आराजियात पर प्रतिवादी सं. 1 व 2 द्वारा अवैध रूप से कर रखा कब्जा से बेदखल कर पुनः कब्जा प्रतिवादी सं. 1 व 2 से वादीगण को दिलाया जाना आवश्यक एव न्याय संगत है एव बाद कब्जा दिलाने पर प्रतिवादीगण वादीगण के कब्जा काश्त में बाधा न डाले न डलवावे कि स्थायी निषेधाज्ञा की डिक्री बहक वादीगण विरुद्ध प्रतिवादीगण जारी किया जाना आवश्यक व न्याय संगत है। उक्त वर्णित कृषि जमीन में प्रतिवादी सं. 1 व 2 द्वारा अवैध रूप से कर रखा कब्जा से बेदखल कर कब्जा पुनः वादीगण को दिलाने की घोषणात्मक डिक्री एवं बाद कब्जा पुनः वादीगण को दिलाने प्रतिवादी सं. 1 व 2 वादीगण के कब्जा काश्त में बाधा न डाले, न अपने नोकर, एजेन्ट,

रिश्तेदारों से डलवावे कि स्थायी निषेधाज्ञा की डिक्ली बहक वादीगण विरुद्ध प्रतिवादीगण प्रदान कराये जाने की मांग की।

वादीगण का वाद पत्र दर्ज रजिस्टर किया जाकर प्रतिवादीगण की तलबी की गई। प्रतिवादीगण के सम्मन बाद तामील होकर प्राप्त कर शा0 फा0 किये गये। प्रतिवादी सं. 1 व 2 की और से जवाबदावा पेश किया गया। जिसे शामिल फाईल किया गया। प्रतिवादीगण ने अपने जवाबदावा में निवेदन किया की उपरोक्त भूमि वादीगण के नाम दर्ज है लेकिन विगत 50 वर्षों से अधिक समय से भूमि पर प्रतिवादीगण का एव हमारे से पहले हमारे पूर्वजों का निरन्तर निर्बाध रूप से कब्जा काश्त एव उपयोग उपभोग चला आ रहा हैं खरीफ की बुवाई 2014 में हम प्रतिवादीगण द्वारा वादीगण की भूमि पर कब्जा करने के तथ्य गलत है। प्रतिवादीगण ने कभी भी वादीगण को धमकी नहीं दी बल्कि वादीगण विगत कई वर्षों से उक्त भूमि पर कभी भी आये ही नहीं वादीगण के पिता ने उपरोक्त भूमि को हम प्रतिवादीगण के पिता को विक्रय कर कब्जा संभलाया था तब से ही पहले प्रतिवादीगण के पिता एव उनकी मृत्यु के बाद हम प्रतिवादीगण उक्त भूमि पर काबिज हैं लेकिन भूमि के खाते में वादीगण का नाम दर्ज होने से वादीगण हम प्रतिवादीगण से और रुपये वसूलना चाहते हैं इस कारण वादीगण ने प्रतिवादीगण के विरुद्ध यह झुठा वाद पत्र पेश किया हैं। कई वर्षों पूर्व से ही उक्त भूमि पर हम प्रतिवादीगण का निरन्तर निर्बाध रूप से कब्जा काश्त चला आ रहा है। वादीगण का वादपत्र मियाद अवधि से बाहर होने के कारण खारिज कराये जाने योग्य है। वादीगण द्वारा प्रस्तुत वादपत्र झुठा व गलत तथ्यों पर आधारित होने एवं समयावधि से वर्जित होने के कारण चलने योग्य नहीं है। जिससे वादीगण का वाद पत्र मय हर्जे खर्चे के खारिज किया जाना फरमावे।

वादीगण के वादपत्र एवं जवाबदावों के आधार पर वादपत्र में निम्न तनकियात कायम की गई।

1. आया वाद पत्र की चरण सं. 1 में वर्णित कृषि भूमि पर प्रतिवादी सं. 1 व 2 द्वारा कर रखा अतिचार से बेदखल कर कब्जा वादीगण को दिलाया जाना चाहिए ?

..... जिम्मे वादीगण

2. आया वाद पत्र की चरण सं. 1 में वर्णित कृषि जमीन पर बाद कब्जा वादीगण को दिलाये जाने पर प्रतिवादी सं. 1 व 2 वादीगण के कब्जा काश्त में बाधा न डाले न डलवावे की स्थायी निषेधाज्ञा की डिक्ली से पाबन्द किया जाना चाहिए ?

..... जिम्मे वादीगण

3. आया वाद पत्र की चरण सं. 1 में वर्णित कृषि जमीन में विगत 50 वर्षों से अधिक समय से जवाबदारान व इनके पूर्वजों का कब्जा काश्त चला आ रहा है ?

..... जिम्मे प्रति.सं. 1 व 2

4. आया अनुतोष क्या होगा ?

वादीगण एवं प्रतिवादीगण ने वाद पत्र की ताईद में नकल जमाबन्दी सम्वत 2067 से 2070 की एवं नकल ट्रेस प्रस्तुत किये गये। एवं ब्यान गवाह में उदा पी डब्ल्यु 1, गोपाल पी डब्ल्यु 1 के ब्यान करवाये गये। जिन्हे शामिल पत्रावली किये गये।

वकील वादीगण एवं प्रतिवादीगण की बहस पर मनन किया एवं पत्रावली का अवलोकन किया। बहस पर मनन एवं पत्रावली के अवलोकन से वाद पत्र में तनकीवार निर्णय निम्नानुसार है।

1. इस तनकी को सिद्ध कराने की जिम्मेदारी वादीगण स्वयं की है। वादीगण वादग्रस्त भूमि के रेकार्डेड खातेदार काश्तकार है। विवादित भूमि वादीगण के खाते चली आ रही है। उक्त भूमि के वादीगण खातेदार काश्तकार है। जिसकी ताईद प्रस्तुत जमाबन्दी नकल सम्वत 2067-70 से होती है। वादीगण की खातेदारी भूमि पर प्रतिवादी सं. 1 व 2 द्वारा मौके पर कब्जा कर लिया है। जो की वादीगण की भूमि है। जिसकी ताईद तहसीलदार जहाजपुर द्वारा प्रस्तुत रिपोर्ट दिनांक 20.08.

सहायक कलक्टर

2019 से होती है। वादीगण अपने जिम्मे की तनकी को सिद्ध कराने में सफल रहा है। जिससे तनकी न0 1 बहक वादीगण विरुद्ध प्रतिवादीगण के निर्णित की जाती है।

2. इस तनकी को सिद्ध कराने की जिम्मेदारी वादीगण स्वयं की है। वादीगण वादग्रस्त भूमि के रेकार्डेड खातेदार काश्तकार होकर अनुसुचित जाति का व्यक्ति है। वादीगण की खातेदारी भूमि पर प्रतिवादी सं. 1 द्वारा कब्जा कर लेने से वादी कब्जा प्राप्त करने का अधिकारी है। तथा वादीगण अनुसुचित जाति का व्यक्ति होने से वादीगण को कब्जा काश्त में बाधा न डाले इस हेतु प्रतिवादीगण को स्थायी निषेधाज्ञा से पाबन्द किया जाना चाहिए। वादीगण अपने जिम्मे की तनकी को सिद्ध कराने में सफल रहा है। जिससे तनकी न0 1 बहक वादीगण विरुद्ध प्रतिवादीगण के निर्णित की जाती है।

3. इस तनकी को सिद्ध कराने की जिम्मेदारी प्रतिवादी सं. 1 व 2 की है। प्रतिवादीगण द्वारा ऐसा कोई साक्ष्य या सबूत अथवा ऐसा कोई गवाह प्रस्तुत नहीं किया गया है, जिससे यह साबित होता हो की चरण सं. 1 में वर्णित कृषि जमीन में विगत 50 वर्षों से अधिक समय से प्रतिवादीगण का व इनके पूर्वजों का कब्जा काश्त चला आ रहा हो। तथा प्रतिवादीगण द्वारा केवल एक अनरजिस्टर्ड विक्रय पत्र की फोटो प्रति पेश की गई है जो कि सम्बत 2022 में लिखा गया है वो भी पंजिकृत नहीं है। उक्त वर्णित भूमि के कब्जे संबंधी कोई साक्ष्य सबूत प्रस्तुत नहीं किया गया है। प्रतिवादी सं. 1 व 2 अपने जिम्मे की तनकी को सिद्ध कराने में असफल रहे हैं। जिससे तनकी न0 1 बहक वादीगण विरुद्ध प्रतिवादी सं. 1 व 2 के निर्णित की जाती है।

अतः वादीगण ने अपने जिम्मे की तनकीयात को सिद्ध कराने में सफल रहे हैं। जिससे वादीगण के वादपत्र को स्वीकार किया जाना उचित समझता हूँ।

अतः वादीगण का वाद पत्र स्वीकार किया जाकर डिक्री बहक वादीगण विरुद्ध प्रतिवादीगण के इस आशय की जारी की जाती है की ग्राम भरणीखुर्द प. ह. आमल्दा तहसील जहाजपुर में स्थित आ.न. 2 रकबा 15.05 बीघा, आ.न 45/8 रकबा 02.05 बीघा कुल कित्ता 2 रकबा 17.10 बीघा में प्रतिवादी सं. 1 व 2 को बेदखल कर कब्जा वादीगण को दिलाये जाने का आदेश दिया जाता है। वादीगणों के कब्जे काश्त में किसी प्रकार से दखलदांजी न तो स्वयं करे व न ही नौकरों व ऐजेन्टों से करावे, इस बाबत प्रतिवादी सं. 1 व 2 को स्थाई निषेधाज्ञा से पाबन्द किया जाता है। पर्या डिक्री मुर्तिब किया जावे। पक्षकार खर्चा अपना-2 वहन करे।

निर्णय आज दिनांक 10.12.2019 को खुले न्यायालय में सुनाया गया।

( उम्मेद सिंह राजावत )

सहायक कलक्टर  
राहिलक करिबंदर  
जहाजपुर (भीलवाड़ा)

अज अदालत — सहायक कलक्टर मुकाम — जहाजपुर ; भीलवाडा  
ब ईजलास — श्री उम्मेद सिंह राजावत, आर.ए.एस

अनवान

1. श्री उदा पिता प्रताप चमार नि. देवरा तहसील जहाजपुर
2. श्री गोपाल पिता प्रताप चमार नि. देवरा तहसील जहाजपुर
3. श्री शंकर पिता उरजन चमार नि. देवरा तहसील जहाजपुर
4. श्री कैलाश पिता उरजन चमार नि. देवरा तहसील जहाजपुर
5. श्री गोपी पिता उरजन चमार नि. देवरा तहसील जहाजपुर
6. श्रीमति चन्दू पुत्री रामा पत्नि नानालाल चमार नि. तरणियाखेडा देवरा तह. जहाजपुर  
वादीगण.....

बनाम

1. श्री रामदेव पिता जयराम मीणा नि. भरणीखुर्द तहसील जहाजपुर
2. श्री रामकरण पिता जयराम मीणा नि. भरणीखुर्द तहसील जहाजपुर
3. तहसीलदार जहाजपुर

प्रतिवादीगण.....

दावा बाबत — 183, 188 आर0टी0ए0

प्रकरण संख्या :- 327 / 2018 (129 / 2014)

यह मुकदमा अज वास्ते इनफिसाल कतई रुबरु उदायत व हाजरी श्री छीतर लाल रेगर का मिनजानिब मुदई व श्री अंजनी शर्मा का मिनजानिब मुदायलह पेश होकर हुक्म दिया जाता है व डिग्री दी जाती है कि .

अतः वादीगण का वाद पत्र स्वीकार किया जाकर डिक्की बहक वादीगण विरुद्ध प्रतिवादीगण के इस आशय की जारी की जाती है की ग्राम भरणीखुर्द प. ह. आमल्दा तहसील जहाजपुर में स्थित आ.न. 2 रकबा 15.05 बीघा, आ.न 45/8 रकबा 02.05 बीघा कुल कित्ता 2 रकबा 17.10 बीघा में प्रतिवादी सं. 1 व 2 से कब्जा वादीगण को दिलाये जाने का आदेश दिया जाता है। वादीगण को प्राप्त कब्जा काशत में किसी प्रकार से दखलदांजी न तो स्वयं करे व न ही नौकरों व ऐजेन्टों से करावे, इस बाबत प्रतिवादी सं. 1 व 2 को स्थाई निषेधाज्ञा से पाबन्द किया जाता है। पक्षकार खर्चा अपना-2 वहन करे।

बसबत मेरे दस्तखत व मुहर अदालत के आज तारीख 10.12.2019

मुहर

( उम्मेद सिंह राजावत )

सहायक कलक्टर  
सहायक कलक्टर  
जहाजपुर (भीलवाडा)

